

Minuti tas-sittax -il laqgħa tas-sitt Kunsill Lokali tar-Rabat Ghawdex. Din inżammet fl-uffiċċju amministrattiv tal-Kunsill nhar il-Ġimgħa 24 ta' Settembru 2010 fil-17.30.

PREŻENTI:- Is-Sindku, l-Av. Samuel Azzopardi, il-Viċi Sindku Marċel Tabone, il-membri Dr. Michael Portelli, Michel Buttigieg, Josef Schembri u Carmel Theuma u s-Seg. Eżekuttiv Miriam Attard.

SKUŻAT:- Joe Debrincat.

Intqalet it-talba u ġew approvati l-minuti ta' l-aħħar laqgħa.

1. Mill-Minuti

1.1 Il-kunsillier Portelli ġibed l-attenzjoni sabiex ir-residenti ta' Triq ta' Wara s-Sur, l-ewwel parti ta' Triq Wied is-Seqer, Triq Ġanni Vassallo u l-inħawi, jiġu nfurmati bl-intenzjoni tal-Kunsill li fl-*area* jsir Ċentru Ċiviku bil-parkeġġ tahtu għall-pubbliku. Il-membri qablu li dan isir meta tiġi approvata d-devoluzzjoni tas-sit.

1.2 Is-Sindku semma l-attività 'Beyond D Walls' organizzata mill-Youth Local Council. Din kienet suċċess u kien hemm parteċipazzjoni tajba miż-żgħażaġħ.

1.3 Dwar it-tibdil fil-format tal-*website* tal-Kunsill, il-membri qablu li jintalab lill-George Larry Żammit sabiex jipprepara *specifications* sabiex ikunu jistgħu jintalbu stimi għal dan ix-xogħol.

1.4 Dwar is-sistema l-ġdida tal-Local Enforcement System (LES) u kif ser tithaddem mill-Kumitat Kongunt, il-Kunsill tar-Rabat Ghawdex iddiskuta l-proposta tas-Segretarjat Parlamentari għall-Kunsilli Lokali sabiex l-offerta kurrenti ta' l-(LES) tiġi tapplika għar-Reġjun t'Ghawdex kollu, mill-1 ta' Ottubru 2010. Il-membri tal-Kunsill Lokali tar-Rabat Ghawdex ma qablux ma dan għalhekk il-Kunsill tagħna ma jistax jagħti l-kunsens li l-offerta kurrenti tiġi estiża għar-Reġjun t'Ghawdex kollu. Il-Kunsill jaqbel li din is-sistema tinbeda minn meta jibda japplika t-tender il-ġdid.

1.5 Rigward is-Serata di Gola is-Sindku għarraf lill-membri li f'Ottubru ser ikun hawn tlett rappreżentanti tat-teatru Arena del Sole minn Bologna sabiex jinbdew il-preparamenti.

2. Offerta Ġbir ta' Skart Organiku/Imhallat.

Il-membri qablu li din l-offerta tohrog f'Ottubru skond id-dokument anness.

3. Pjazza San Ġorġ

Is-Sindku gharraf lill-preżenti li l-Ing. Ray Piscopo mill-MEPA, ghamel *site inspection* fejn ra x-xogħol tad-dawl li qed isir f'din il-pjazza.

Dwar l-abbużi li qed isiru minn vetturi li jidhlu fil-pjazza minghajr permess, il-membri qablu li jinbenda l-proċess sabiex isir *CCTV cameras* bhal ma hemm fi Pjazza San Frangisk.

Is-Sindku gharraf lill-preżenti li saret laqgħa ma rappreżentanti tal-Fondazzjoni Belt Victoria li qed jiehdu hsieb il-bini tal-mużew li qed jinbena fil-bidu ta' Triq Karita'. Sar ftehim li sakemm isir ix-xogħol tad-dawl, il-makkinarju tal-bennej ta' dan il-mużew jiddaħhal minn Triq Karita'.

Is-Sindku ppropona li l-Kunsill jghamel *deadline* li jrid jimxi magħha sabiex jitlesta l-proġett kollu tal-pjazza. Il-pendenzi huma it-tlestija tad-dawl bil-*casing* ta' ma' l-erba' kantunieri tal-pjazza, il-funtana, l-*embellishment* u t-tangar tal-parti ta' taht il-loggog.

Rigward il-funtana li għandha issir fil-pjazza is-Sindku ressaq disinn imhejji minn Galea Curmi Eng. Consultants Ltd. sabiex il-Kunsill ikollu l-għażla bejn il-funtana tal-bronż u alternattiva oħra li thaddem sistema ta' *water spouts* simili għal ta' Pjazza San Ġorġ tal-Belt Valletta u Pjazza Sant'Anna tas-Sliema. Din tkun ma' l-art u tkun tista' tintefa kull meta jkun hemm il-bżonn. Is-Sindku suggerixxa li fil-*public consultation* jissem mew iż-żewġ alternattivi u mbagħad il-Kunsill jiehu d-deċiżjoni finali fejn isib bilanċ bejn il-prattiċita', l-ispejjes involuti u t-tisbieh tal-pjazza.

Is-Seg. Ezekuttiv ġibdet l-attenzjoni li l-Kunsill għandu jibqa' joqghod attent sabiex ma jidholx fi spejjes oħra bla bżonn. Dan minhabba l-limitazzjoni fil-fondi li huma għad-disposizzjoni tal-Kunsill. Filfatt semmiet il-proġetti kapitali li għad iridu jithallsu li kienu inbdew mill-kunsill preċedenti. Dawn kif innizzla hawn taht u ċ-ċifri huma approssimattivi.

	€	
Pjazza San Ġorġ		
Silhouette (dawl)	19,150	
A.F.Ellis (granit)	13,643	
Joe Grima (bini ta' l-art)	86,212	
MEPA (li għad iridu jidhlu)	<u>(96,000)</u>	23,005
Joe Grima		
J.F.Kennedy Square, rampi, bankini, eċċ.	59,596	
MEPA (li baqa' jidhlu mill-UIF)	<u>(38,000)</u>	21,596

A&E Mintoff Co. Ltd.

Passaġġ bl- <i>istencil</i> maġenb il-konservatorju ta' l-Isqof	6,232	6,232
---	-------	-------

Gatt Tarmac

Triq iċ-Ċangar (il-Mithna)	24,519	
Triq Mons. Luigi Vella	20,000	
Qasam San Ġroġ quddiem il-ġnien	15,000	
Tarmac taċ-Ċawla H.E.	<u>15,000</u>	
		<u>74,519</u>
Total		<u>€125,35</u>

Ma dawn wiehed irid iżid ix-xogħol tat-tqegħid tad-dawl ta' Pjazza San Ġorġ u x-xogħol ta' Nicky Saliba li kien baqa' jsir f'taċ-Ċawla H.E. u l-ispejjes kurrenti tal-kuntratti tas-servizzi li jammontaw għal madwar €202,000 fis-sena.

4. Approvazzjoni tal-kontijiet pendenti

Ġew approvati l-kontijiet pendenti. Dan skond dokument B anness.

5. *Playing Field*

Il-membri qablu li l-fondi li hemm fl-Urban Improvement Fund (UIF) tal-MEPA jiġu allokat i għall-proġett tal-*playing field*. Qablu wkoll li malli jiġi pubbliakt il-Pjan Lokali għal Ghawdex u Kemuna tiġi sottomessa l-applikazzjoni mal-MEPA u sakemm johroġ il-permess, l-aperturi li hemm fil-kiosk jingħalqu temporanjament peress li l-ħgieġ tkisser minn xi vandali u qed ikun ta' periklu.

6. Attivitajiet tal-Milied – *Christmas Village, Kunċert tal-Milied u New Year's Eve in the City.*

Il-membri qabu li l-Christmas Village jerġa' jsir fi Pjazza San Ġorġ bejn it-28 ta' Novembru u l-5 ta' Dicembru 2010. Ser isir avviz fil-gažzzetti The Malta Independent u The Times sabiex min ikun interessat li jbiegħ affarijiet relatati mal-Milied ikun jista' japplika fil-Kunsill. Ser jintalbu stimi għall-kiri tal-*huts* għal dan il-Christmas Village u anke' għat-tinda l-kbira li tintrama fi Pjazza Indipendneza għall-attivitajiet ta' Lejliet l-Ewwel tas-sena. Il-membri qablu li jiġi diskuss mal-Kumitat tal-Banda Cittadina La Stella sabiex tiġi deċiża d-data ta' meta għandu jsir il-kunċert tal-Milied fi Pjazza Indipendenza taht it-tinda l-kbira.

7. *Week-End Break*

Is-Sindku talab lill-membri sabiex jiddeċiedu fuq id-dati ta' meta jista' jsir dan il-*week-end break* u anke' fuq il-programm ta' matul dawn il-ġranet. Il-membri qablu.

8. Materji ohra

8.1 Il-kunsillier Portelli ssuġġerixxa li jintalab li-Transport Malta sabiex quddiem il-bieb ta' 50, Triq Alfons Maria Ħili jsir *double yellow line* peress li f'din id-dar tgħix persuna li tuża l-*wheelchair* u qed issibha diffiċli toħroġ billi jkun hemm il-vetturi pparkjati eżatt mal-bieb. Għandu jintbghat ukoll ċertifikat mediku li jixhed dan. Il-membri qablu.

8.2 Rigward il-Proġett tal-foss kien hemm korrispondenza mal-MEPA li turi li kien hemm xi opinjonijiet diverġenti min-naha tal-MEPA fis-sens illi kien hemm xi *issues* għal persuni b'diżabilita' u fuq it-tip ta' turf li jkun jista' jintuża u dwar il-konservazzjoni ta' sejbiet arkeoloġiċi. Il-Kunsill qabel li l-perit tal-Kunsill għandu jindirizza dawn l-*issues* mill-iktar fis possibli halli jinżamm ir-ritmu għaddej.

Il-laqgħa spiċċat fis-19.30 u t-tkomplija ta' din il-laqgħa ser issir nhar il-Ħamis 30 ta' Settembru 2010 fil-17.30.

Av. Samuel Azzopardi
Sindku

Miriam Attard
Seg. Eżekuttiv

